

Sadea Kallacho Sotravo Aitar (27/07/2025)
VIXV XAPAI-XAMAICHO ANI ZANTTEANCHO DIS
*Vixoi: "Xapai-Xamaincho ani zanntteancho mog korum-ia,
bhorvanxeachim son'dexkaram zaum-ia"*

Gayonank Suchna:

Proves –	Deva mukhar ubo rauncheak	A-10
D.T.V –	Upas boro, magnnem borem	C-41
Krist-Prosad –	Bhav-bhoinni ami sogllim	D-06
Xevott –	Devacho axirvad	F-05

SURVATECHIM UTRAM:

Mogall bhavam-bhoinnimno, aiz Sadea Kallacho Sotravo Aitar ani aichea Aitara amche Povitr-Sobhent ami Vixv Xapai-Xamaincho ani Zanntteancho Dis monoitanam, amchea Mha-Dhormprantant tancho Utsov somarombtanv.

Zannttim, tanchea bhavarta ani kalljidarponnam udexim amche bhitor bhorvanso utpon'n kortat toxench jivitachea aughodd poristhitink fuddo korunk adar ditat mhonn amchea Pap Saib Francisan, aplech xamai Rosa hiche jivitache dekhintlean amkam ugddas kello. Osleam amchea dekhivont zanntteank ami man ani respet diunk, "Xamai-Xamaincho ani zanntteancho mog korum-ia, bhorvanxeachim son'dexkaram zaum-ia", aichea sevadhormacho vixoi amkam apoita. Amchea xapai-xamai ani zanntteam pasot Devak dhin'vastanam, tankam zonn-ekleak, kallza-monachi xanti ani kuddi atmeachi bori bholaiki, he Misache Bhettent khotkhotean magum-ia.

Devachem Utor amchea pavlank uzvadd. Bhurgim, tornnim vo zantim ami ekach Devachim. To amcho Bapui, To amcho Dev. Kalla- kallar, vella- vellar Dev amkam xikoita. *The Bible is the road map for our life's journey.* Devachem Utor sorol utor. Tor he vellar hea Povitr Pustokachi ani Devachea Utrachi, fulancho jhelo choddvun ani dhumpavun tachi bhozon korum-ia.

BHAVARTHEANCHEM MAGNNEM:

1. Pap Saib Leo oxem mhonta: / Soglleamni, sogllea mon' xank, / khas toren osoktank, zantteank, vaur nam zaun bekar asloleank, / nagrikank ani pordexeank, / manan ani respetan manun gheunk zai. Amchea Pap Saib Leocho ho anvado / soglleam Povitr-Sobhechea fuddareamni / soglleam mon xancho, odik korun zanntteancho man ani respet samballunk / tankam Bapachem boll magum-ia.

2. Pap Saib Benedict Sollavo oxem mhonntalo: / Zanntteanchem magnnem, sonvsaracho samball korunk adarachem zata. / Niyontronn nastanam kelolea kariam poros tanchem magnnem adarachem.

Amchea sorkari vhoddilamni / sonvsarant nitin ani xantin jiyeunk pavoitoleo vatto sodanch vinchun kaddunk / ani xapai-xamaink ani zanntteank boreak poddtat tosleo sovloteo utpon'n korunk / Bapachem boll tankam magum-ia.

3. Pap Saib Francis oxem mhonntalo: / Dev, Aplea bhurgeank kednach sanddinam. / Kednach nam. / Amchi pirai zatoch vo kosloch odikar nam zatoch porian, / Dev amkam sanddinam

Amchea xapai-xamaimni ani zanntteamni / aplea niraxiponnant, osoktayamni, piddechea koxttam-trasamni, / Deva mukhar apunn moladik mhonn vollkhunk / ani jivitacho dor dis Tachech mhoimek jiyeunk / tankam Bapachem boll magum-ia.

4. Bhagevont Juanv Paulu Dusro oxem mhonntalo: / Zannttim, zannvayecheo ani onnbhovacho tthevo. / Bhavarthak govai diun, toch bhavarth fuddle pinddkek tannim dovrunk zai

Ami soglleamni / amchea xapai-xamainchem ani zanntteanchem chitan aikunk / ani tanchea bhavarthache dekhin amchea atmik jivitachi vadd korunk vaurunk / Bapacho uzvadd amkam magum-ia.

5. Aichea misachi mandavoll kortolea _____, _____ ani _____ familim pasot magum-ia ani kherit bhaxen Pilerneche xamai ani xapaicho ugddas ami koruia. Xapai ani xamia denem Devachem. tancho bhavart, tanchi rit, tanchi xikvonn he zavun asa moladik banddar amchea jivitant. Aiz jivim asa tankam bolaiki ani amkam soddun geloleank sorgichem sukh magum-ia.